

**“ योजना माहिती प्रणालीवर ”
(MPSIMS) योजनांतर्गत
योजनांची नोंद घेण्याबाबत.**

महाराष्ट्र शासन,

नियोजन विभाग,

शासन परिपत्रक क्रमांक : योमाप्र -२०१२/प्र.क्र.८/का.१४१२

मंत्रालय, मुंबई- ४०० ०३२.

दिनांक : १५ फेब्रुवारी, २०१२.

परिपत्रक

योजनांतर्गत योजनांकरिता प्राप्त होणारा निधी आणि होणारा खर्च यामध्ये पारदर्शकता येण्याकरिता योजना माहिती प्रणाली (MPSIMS) विकसित करण्यात आली आहे. योजना माहिती प्रणालीवर राज्यातील सर्व योजनांतर्गत योजनांची माहिती उदा.योजनेचे स्वरूप ,योजनेचा शासन निर्णय/परिपत्रक, योजनेचे उद्दिष्ट, योजनेचे पात्र लाभार्थी व्यक्ती/संस्था, उद्दिष्टनिहाय उपलब्ध निधी इत्यादी माहिती अंतर्भूत करण्यात आलेली आहे.

२. मा.राज्यपाल, मा.मुख्यमंत्री व मुख्य सचिव यांना वेळोवेळी योजनांतर्गत योजनांवर झालेल्या खर्चाची अद्ययावत माहिती उपलब्ध करून देण्याकरिता योजना माहिती प्रणाली(MPSIMS) व “अर्थसंकल्पीय अंदाज वाटप आणि संनियंत्रण प्रणाली” (BEAMS) यांची सांगड घालून योजनांतर्गत योजनांच्या प्रतिदिन खर्चाची माहिती प्राप्त करून घेण्यात येते. तथापि काही योजनांच्या नोंदी योजना माहिती प्रणालीवर घेण्यात आल्या नसल्याने योजनांच्या खर्चाची माहिती योजना माहिती प्रणालीवर उपलब्ध होत नसल्याचे आढळून आले आहे.

३. या परिपत्रकान्वये सर्व प्रशासकीय विभागांना सूचना देण्यात येत आहे की यापुढे योजनांतर्गत योजनांबाबतचा प्रस्ताव नियोजन/वित्त विभागास सादर करताना यामध्ये योजना माहिती प्रणालीवरील “योजना सांकेतांक” नमूद करणे बंधनकारक राहील. तसेच ज्या योजनांतर्गत योजनांकरिता CRC Code वार्षिक योजना सादर झाल्यानंतर घेण्यात येतो व त्यांचा नियतव्यय पुरवणी मागणीद्वारे अर्थसंकल्पित केला जातो, अशा योजनांची माहिती CRC Code सहित योजना माहिती प्रणालीवर भरण्याची खात्री झाल्यावरच नियोजन/वित्त विभागाकडून या योजनांचा निधी वितरीत करण्याच्या प्रस्तावास मान्यता देण्यात यावी.

४. हे परिपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आले असून त्याचा सांकेतांक क्रमांक २०१२०२१४१०४०५०२५०००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(सीताराम कुंटे)

प्रधान सचिव, महाराष्ट्र शासन.

प्रति,

मा.मुख्य सचिव

मा.मुख्यमंत्र्यांचे प्रधान सचिव

सर्व अपर मुख्य सचिव/प्रधान सचिव/सचिव

मा.उप मुख्यमंत्री (वित्त व नियोजन) यांचे उप सचिव

मा.राज्यमंत्री (वित्त व नियोजन) यांचे स्वीय सहाय्यक

नियोजन विभागातील सर्व सह सचिव/उप सचिव

सह सचिव/उप सचिव (अर्थसंकल्प शाखा) सर्व प्रशासकीय विभाग

अध्यक्ष, राज्य नियोजन मंडळ यांचे स्वीय सहाय्यक

प्रधान सचिव (नियोजन) यांचे स्वीय सहाय्यक

निवड नस्ती,